



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2262/49 - 2022 ජනවාරි මස 15 වැනි සෙනසුරාදා - 2022.01.15

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

සබරගමුව පළාතේ පළාත් සභාව

සබරගමුව පළාතේ ආණ්ඩුකාරවර ටිකිරි කොබ්බෑකඩුව වන මම, 1989 අංක 12 දරන පළාත් සභා (අනුෂාංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තිය යටතේ කරනු ලබන නියමයයි.

ටිකිරි කොබ්බෑකඩුව,  
ආණ්ඩුකාරවර,  
සබරගමුව පළාත.

2022 ජනවාරි මස 13 වැනි දින,  
ආණ්ඩුකාරවර කාර්යාලය,  
සබරගමුව පළාත් සභාව,  
නව නගරය,  
රත්නපුර.

නියමය

සබරගමුව පළාතට අයත්, මාවනැල්ල ප්‍රාදේශීය සභාවේ සභාපතිවරයා විසින් 2022 වර්ෂය සඳහා වූ අයවැය ලේඛනය 1987 අංක 15 දරන ප්‍රාදේශීය සභා පනතේ 168 හා 2012 අංක 21 දරන පළාත් පාලන ආයතන (විශේෂ විධිවිධාන) පනතේ 17 වැනි වගන්තිය මගින් සශෝධිත 1987 අංක 15 දරන ප්‍රාදේශීය සභා පනතේ 169 වන වගන්තිය ප්‍රකාරව සකස් කොට සභාවට ඉදිරිපත් කරනු ලැබ, එය සම්මත කරනු නොලැබීම හේතුවෙන් සහ එකී 169 වගන්තිය ප්‍රකාරව කටයුතු නොකිරීම හේතුවෙන් 2021.12.31 වැනි දින සිට සභාපතිවරයා වන හඳුන්කුට්ටි පේඩ්ගේ වන්දන කුමාර ජයවන්දල යන අය ස්වකීය ධුරයෙන් ඉල්ලා අස්වූවා සේ සලකනු ලැබිය යුතු අතර, ඒ දින සිට බල පැවැත්වෙන පරිදි අදාළ සභාවේ සභාපති ධුරය පුරප්පාඩු වූවා සේ සැලකිය යුතුය.



## සබරගමුව පළාත

1989 අංක 12 දරන පළාත් සභා (අනුෂාංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනත යටතේ මා වෙත පැවරී ඇති බලතල අනුව, සබරගමුව පළාත් ආණ්ඩුකාරවර ටිකිරි කොබ්බෑකඩුව වන මම පහත සඳහන් නියමයන් දැනුම් දෙමි.

ටිකිරි කොබ්බෑකඩුව,  
ආණ්ඩුකාරවර,  
සබරගමුව පළාත.

2022 ජනවාරි මස 13 වැනි දින,  
ආණ්ඩුකාරවර කාර්යාලය,  
සබරගමුව පළාත් සභාව,  
නව නගරය,  
රත්නපුර.

## නියමය

සබරගමුව පළාතට අයත්, කැගල්ල දිස්ත්‍රික් සීමාව තුළ පිහිටි මාවනැල්ල ප්‍රාදේශීය සභාවේ 2022 වර්ෂයට අදාළ අයවැය ලේඛනය 1987 අංක 15 දරන ප්‍රාදේශීය සභා පනතේ 168 හා 2012 අංක 21 දරන පළාත් පාලන ආයතන (විශේෂ විධිවිධාන) පනතේ 17 වැනි වගන්තිය මගින් සංශෝධිත 1987 අංක 15 දරන ප්‍රාදේශීය සභා පනතේ 169 යන වගන්තිවල විධිවිධාන පරිදි සම්මත කිරීමට අපොහොසත් වීම හේතුවෙන් මාවනැල්ල ප්‍රාදේශීය සභාවේ සභාපතිවරයාගේ දූරය එකී 169 වගන්තිය අනුව පුරප්පාඩු වන බැවින්, 2012 අංක 22 දරන පළාත් පාලන ආයතන ඡන්ද විමසීම (සංශෝධන) පනතට අනුව එම පුරප්පාඩුව පිරවෙන තෙක් සභාපතිවරයාගේ දූරය පුරප්පාඩු වූ දින සිට එම තනතුරේ බලතල, කටයුතු කාර්ය ක්‍රියාත්මක කිරීම හා ඉටුකිරීම 1987 අංක 15 දරන ප්‍රාදේශීය සභා පනතේ 8 (4) වැනි වගන්තිය ප්‍රකාරව උප සභාපතිවරයා වෙත පැවරෙන බව මෙයින් දැනුම් දෙමි.

තව ද, පත්ව එනු ලබන නව සභාපතිවරයා විසින් 2022 මුදල් වර්ෂය සඳහා වන අයවැය ලේඛනය සභාව වෙත ඉදිරිපත් කොට යථා පරිදි සම්මත කරගන්නා තෙක් කාලසීමාවක් දක්වා මාවනැල්ල ප්‍රාදේශීය සභාවේ කටයුතු අඛණ්ඩව පවත්වාගෙන යාම තහවුරු කිරීම පිණිස මාවනැල්ල ප්‍රාදේශීය සභාවේ ලේකම් විසින් සකස් කර කැගල්ල පරිපාලන දිස්ත්‍රික්කයේ සහකාර පළාත් පාලන කොමසාරිස්ගේ අනුමැතිය මත මාවනැල්ල ප්‍රාදේශීය සභාවේ 2022 වර්ෂයට අදාළ පුනරාවර්තන වියදම් සහ මේ වන විට ක්‍රියාත්මකව පවතින විශේෂ ව්‍යාපෘතිවලට අදාළ අත්‍යාවශ්‍ය වියදම් දැරීම සඳහා මා විසින් මාවනැල්ල ප්‍රාදේශීය සභාවේ උප සභාපතිවරයාට මෙයින් නියම කරමි.

EOG - 1-0155/1

## සබරගමුව පළාතේ පළාත් සභාව

සබරගමුව පළාතේ ආණ්ඩුකාරවර ටිකිරි කොබ්බෑකඩුව වන මම, 1989 අංක 12 දරන පළාත් සභා (අනුෂාංගික විධිවිධාන) පනතේ 2 වැනි වගන්තිය සමඟ කියවිය යුතු නගර සභා ආඥා පනතේ (255 අධිකාරිය) 247 වගන්තිය යටතේ කරනු ලබන නියමයයි.

ටිකිරි කොබ්බෑකඩුව,  
ආණ්ඩුකාරවර,  
සබරගමුව පළාත.

2022 ජනවාරි මස 13 වැනි දින,  
ආණ්ඩුකාරවර කාර්යාලය,  
සබරගමුව පළාත් සභාව,  
නව නගරය,  
රත්නපුර.

## නියමය

සබරගමුව පළාතට අයත්, බලංගොඩ නගර සභාවේ සභාපතිවරයාගේ 2022 වර්ෂය සඳහා අයවැය ලේඛනය නගර සභා ආඥාපනතේ (255 අධිකාරිය) 178 හා 2012 අංක 21 දරන පළාත් පාලන ආයතන (විශේෂ විධිවිධාන) පනතේ 12 වැනි වගන්තිය මගින් සංශෝධිත නගර සභා ආඥාපනතේ (255 අධිකාරිය) 178 (අ) වන වගන්තිය ප්‍රකාරව සකස් කොට සභාවට ඉදිරිපත් කරනු ලැබ, එය සම්මත කරනු නොලැබීම හේතුවෙන් සහ එකී 178 (අ) වගන්තිය ප්‍රකාරව කටයුතු නොකිරීම හේතුවෙන් 2022.01.14 වැනි දින සිට සභා-පතිවරයා වන වමික ජයමිණි විමලසේන යන අය ස්වකීය ධූරයෙන් ඉල්ලා අස්වූවා සේ සලකනු ලැබිය යුතු අතර, ඒ දින සිට බල පැවැත්වෙන පරිදි අදාළ සභාවේ සභාපති ධූරය පුරප්පාඩු වූවා සේ සැලකිය යුතුය.

## සබරගමුව පළාත

## නගර සභා ආඥාපනත (255 අධිකාරිය)

1989 අංක 12 දරන පළාත් සභා (අනුෂාංගික විධිවිධාන) පනතේ 2 වැනි වගන්තිය සමඟ කියවිය යුතු නගර සභා ආඥාපනත (255 අධිකාරිය) යටතේ මා වෙත පැවරී ඇති බලතල අනුව, සබරගමුව පළාත් ආණ්ඩුකාරවර ටිකිරි කොබ්බෑකඩුව වන මම පහත සඳහන් නියමයන් දැනුම් දෙමි.

ටිකිරි කොබ්බෑකඩුව,  
ආණ්ඩුකාරවර,  
සබරගමුව පළාත.

2022 ජනවාරි මස 13 වැනි දින,  
ආණ්ඩුකාරවර කාර්යාලය,  
සබරගමුව පළාත් සභාව,  
නව නගරය,  
රත්නපුර.

## නියමය

සබරගමුව පළාතට අයත්, රත්නපුර දිස්ත්‍රික් සීමාව තුළ පිහිටි බලංගොඩ නගර සභාවේ 2022 වර්ෂයට අදාළ අයවැය ලේඛනය නගර සභා ආඥාපනතේ (255 අධිකාරිය) 178 හා 2012 අංක 21 දරන පළාත් පාලන ආයතන (විශේෂ විධිවිධාන) පනතේ, 12 වැනි වගන්තිය මගින් සංශෝධිත 178 (අ) යන වගන්තිවල විධිවිධාන පරිදි සම්මත කිරීමට අපොහොසත් වීම හේතුවෙන් බලංගොඩ නගර සභාවේ සභාපතිවරයාගේ ධූරය එකී 178 (අ) යන වගන්තිය අනුව පුරප්පාඩු වන බැවින්, 2012 අංක 22 දරන පළාත් පාලන ආයතන ඡන්ද විමසීම (සංශෝධන) පනතට අනුව එම පුරප්පාඩුව පිරවෙන තෙක්, සභාපතිවරයාගේ ධූරය පුරප්පාඩු වූ දින සිට එම තනතුරේ බලතල, කටයුතු කාර්ය ක්‍රියාත්මක කිරීම හා ඉටුකිරීම නගර සභා ආඥාපනතේ (255 අධිකාරිය) 19 (6) වැනි වගන්තිය ප්‍රකාරව උප සභාපතිවරයා වෙත පැවරෙන බව මෙයින් දැනුම් දෙමි.

නව ද, පත්ව එනු ලබන නව සභාපතිවරයා විසින් 2022 මුදල් වර්ෂය සඳහා වන අයවැය ලේඛනය සභාව වෙත ඉදිරිපත් කොට යථා පරිදි සම්මත කරගන්නා තෙක් කාලසීමාවක් දක්වා බලංගොඩ නගර සභාවේ කටයුතු අඛණ්ඩව පවත්වාගෙන යාම තහවුරු කිරීම පිණිස බලංගොඩ නගර සභාවේ ලේකම් විසින් සකස් කර රත්නපුර පරිපාලන දිස්ත්‍රික්කයේ සහකාර පළාත් පාලන කොමසාරිස්ගේ අනුමැතිය මත බලංගොඩ නගර සභාවේ 2022 වර්ෂයට අදාළ පුනරාවර්තන වියදම් සහ මේ වන විට ක්‍රියාත්මකව පවතින විශේෂ ව්‍යාපෘතිවලට අදාළ අත්‍යාවශ්‍ය වියදම් දැරීම සඳහා මා විසින් බලංගොඩ නගර සභාවේ උප සභාපතිවරයාට මෙයින් නියම කරමි.

EOG - 1-0155/2